

सन २०१२-२०१३ या आर्थिक वर्षातील
अर्थसंकल्पीय अनुदाने - सहा शासकीय
ग्रामसेवक प्रशिक्षण केंद्रांना देण्यात
यावयाच्या अनुदानाचे वाटप.
मुख्य लेखाशिर्ष-२४१५ ०६२ ४.
(पहिला हप्ता - एप्रिल व मे, २०१२)

महाराष्ट्र शासन
ग्राम विकास व जलसंधारण विभाग
शासन निर्णय क्रमांक:-अनुग्रा-२०१२/प्र.क्र.६४/योजना-४
मंत्रालय, मुंबई-४०० ०३२, दिनांक:- १८ मे, २०१२.

- संदर्भ:- १. शासन निर्णय, ग्राम विकास व जलसंधारण विभाग, क्रमांक प्रशिक्षण-२०९३/प्र.क्र.८४५/०९,
दि. १७.०९.१९९३.
२. शासन परिपत्रक ग्राम विकास व जलसंधारण विभाग क्रमांक प्रशिक्षण ११९९/प्र.क्र.५८१/६१,
दिनांक २३.९.१९९८.
३. शासन परिपत्रक ग्राम विकास व जलसंधारण विभाग क्रमांक प्रशिक्षण-२०००/प्र.क्र.८५९/४४,
दि. १२.६.२००१.

शासन निर्णय :-

मुख्य लेखाशिर्ष मागणी क्र. एल ३ "२४१५ - (०३) (०२) ग्रामसेवक प्रशिक्षण केंद्र, संकेतांक क्रमांक २४१५ ०६२ ४" ३१ सहायक अनुदान (वेतनेतर), ३६ सहायक अनुदान (वेतन) या लेखाशिर्षाखाली ग्राम सेवक प्रशिक्षण केंद्र, मांजरी फार्म (जि. पुणे), कसबाबावडा, (जि.कोल्हापूर), जालना, परभणी, बुलढाणा व सिंदेवाही (जि. चंद्रपूर) यांना सन २०१२-१३ या आर्थिक वर्षाकरिता वित्त विभागाने एकूण रु.३,९६,००,०००/- (अक्षरी रु.तीन कोटी शहाण्णव लाख फक्त) एवढी तरतूद अर्थसंकल्पित केली आहे. सदर तरतूद चालू आर्थिक वर्षामध्ये रु.३,३६,००,०००/- (अक्षरी रु.तीन कोटी छत्तीस लाख फक्त) वेतनासाठी व रु.६०,००,०००/- (रु.साठ लाख फक्त) वेतनेतर खर्चासाठी विभागून देण्यात यावी असे वित्त विभागाने सूचित केले आहे. वेतनेतर खर्चामध्ये प्रवास खर्च, कार्यालयीन खर्च, पाहुणे व्याख्याता मानधन, भोजन भत्त्यावरील खर्च इत्यादी बाबींचा समावेश आहे.

२. सन २०१२-१३ या आर्थिक वर्षाच्या एप्रिल व मे, २०१२ या पहिल्या दोन महिन्यांच्या कालावधीतील स्थायी खर्च भागविण्यासाठी वित्त विभागाने अर्थसंकल्पीय वितरण प्रणालीवर (BDS) रु.६६,००,०००/- (रु.सहासष्ट लाख फक्त) अनुदान उपलब्ध करून दिले आहे. त्यानुसार वरील सहा शासकीय ग्रामसेवक प्रशिक्षण केंद्रांना एप्रिल व मे २०१२ या दोन महिन्यांसाठी सदर अनुदान या शासन निर्णयासोबत जोडलेल्या परिशिष्टात नमूद केल्याप्रमाणे वितरित करण्यात येत आहे.

३. राज्यातील ६ ग्राम सेवक प्रशिक्षण केंद्रांना एप्रिल व मे, २०१२ या दोन महिन्यांच्या वेतन व वेतनेतर बाबींवरील खर्चासाठी रु.६६,००,०००/- (रु.सहासष्ट लाख फक्त) सोबत जोडलेल्या परिशिष्टाप्रमाणे विहित

अटी व शर्तीच्या अधीन राहून या शासन निर्णयाद्वारे अनुदान मंजूर करण्यात येत आहे. सदर तरतूद सर्व संबंधित विभागीय आयुक्त यांच्या अधिनस्त ठेवण्यात येत आहे.

४. प्रशिक्षण केंद्रांना अनुदान द्यावयाच्या कार्यपध्दतीबाबत शासन परिपत्रक क्र. प्रशिक्षण ११९८/ प्र.क्र.५८१/६१, दिनांक २३ सप्टेंबर १९९८ व शासन परिपत्रक क्र. प्रशिक्षण २०००/ प्र.क्र.८५९/४४, दिनांक १२जून,२००१ अन्वये निर्गमित करण्यात आलेल्या सूचनांच्या अनुषंगाने सर्व संबंधित उपायुक्त (आस्था), विभागीय आयुक्त कार्यालय यांनी सदर प्रशिक्षण केंद्रांना अनुदान अदा करण्याबाबत त्वरीत कार्यवाही करावी. तसेच संदर्भ क्रमांक १ येथे दर्शविलेल्या शासन निर्णयातील परिच्छेद क्र.१२ मधील अटीनुसार केंद्रांनी खर्च करावा.

५. विभागीय आयुक्त कार्यालयाने ग्रामसेवक प्रशिक्षण केंद्रांना दरमहा अनुदान वितरीत करताना वेतन व वेतनेतर बाबीवर प्रत्यक्ष किती अनुदानाची आवश्यकता आहे याची खातरजमा करून त्यांना आवश्यक तेवढी रक्कम उपलब्ध करून द्यावी. मात्र सोबतच्या परिशिष्टात नमूद केलेल्या अनुदानापेक्षा जास्त अनुदान वितरीत केले जाणार नाही याची दक्षता घ्यावी. तसेच ग्रामसेवक प्रशिक्षण केंद्रांनी वेतन/वेतनेतर खर्चाकरिता दरमहा किती अनुदान आवश्यक आहे. याची पूर्व सूचना संबंधित आयुक्त कार्यालयास द्यावी. त्याप्रमाणे आयुक्त कार्यालयाने वेतन/वेतनेतर खर्चाकरिता अनुदान वितरीत करावे. आवश्यक असलेल्या अनुदानाबाबत पूर्व सूचना न दिल्यास त्याची संपूर्ण जबाबदारी संबंधित प्रशिक्षण केंद्रांच्या प्राचार्याची असेल.

६. हा खर्च मागणी क्र.एल ३,"२४१५, कृषि विषयक संशोधन व शिक्षण" (पी) (०३) (०२) ग्रामसेवक प्रशिक्षण केंद्र संकेतांक क्र. (२४१५ ०६२४) ३६, सहाय्यक अनुदाने (वेतन) व ३१, सहाय्यक अनुदाने (वेतनेतर) या लेखाशिर्षाखाली खर्ची टाकण्यांत यावा आणि तो या वर्षी लेखाशिर्षातर्गत केलेल्या तरतूदीतून भागविण्यात यावा. तसेच सदर खर्च त्याच संकेतांकाखाली खर्च पडतो आहे या बाबत ताळमेळ घालून खातरजमा करावी व विभागीय आयुक्तांनी दरमहा शासनास कळवावे.

७. वित्त विभागाच्या परिपत्रक क्रमांक अंदाज-२०.११/प्र.क्र.९३/२०११/अर्थसंकल्प-३, दिनांक २१.१.२०१२ व वित्त विभागाच्या परिपत्रक क्रमांक अंदाज-२०.१२/प्र.क्र.६४/२०१२/अर्थ-३, दिनांक ४ मे,२०१२ अन्वये निर्गमित करण्यात येत आहे.


८. या अनुदानातून संबंधित प्रशिक्षण केंद्राने केलेल्या खर्चाचे स्वतंत्र लेखे व पुस्तके तपासण्याचा अधिकार महालेखापाल, (लेखा) महाराष्ट्र-१ मुंबई आणि/किंवा महालेखापाल (लेखा) महाराष्ट्र-२ नागपूर यांना राहिल व त्यांना त्यांचे हे काम योग्य त-हेने पार पाडता यावे म्हणून संबंधित प्रशिक्षण केंद्र / संस्था, मदत / सुविधा पुरवतील.

९. हा शासन निर्णय वित्तीय अधिकार नियमपुस्तिका १९७८ भाग १ ला, उपविभाग १ ते ५ मधील तरतूदीनुसार शासन निर्णय दिनांक १५/५/२००९ सोबतच्या उप विभाग-३ मधील अ.क्र.१ परि. १६२, १६३, १६४

नुसार प्रशासकिय विभागास प्रदान करण्यात आलेल्या वित्तीय अधिकारांचा वापर करून निर्गमित करण्यात येत आहे.

१०. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २०१२०५११३२४५१५५१००१ असा आहे.

महाराष्ट्राचे राज्यपाल यांच्या आदेशानुसार व नावांने.


(म. ब. महाले)

अवर सचिव, महाराष्ट्र शासन.

प्रत,

विभागीय आयुक्त, पुणे, नागपूर, अमरावती, औरंगाबाद (प्रत्येकी २ प्रती)

उप आयुक्त (आस्था) विकास शाखा, विभागीय आयुक्त कार्यालय, पुणे, नागपूर, अमरावती, औरंगाबाद.

जिल्हा कोषागार अधिकारी, पुणे, कोल्हापूर, बुलढाणा, जालना, परभणी, चंद्रपूर

महालेखापाल, (लेखा परिक्षा/लेखा अनुज्ञेयता) महाराष्ट्र -१, मुंबई

महालेखापाल, (लेखा परिक्षा/लेखा अनुज्ञेयता) महाराष्ट्र-२, नागपूर

महासंचालक, यशवंतराव चव्हाण विकास प्रशासन प्रबोधिनी, बाणेर रोड, पुणे

उपमहासंचालक राज्य ग्रामीण विकास संस्था (यशदा) बाणेर रोड, पुणे

वित्त विभाग, कार्यासन क्र. अर्थसं-१७/व्यय-१५

प्राचार्य, ग्रामसेवक प्रशिक्षण केंद्र, मांजरी फार्म, पुणे/कसबा बावडा, कोल्हापूर/ जालना/परभणी/सिंदेवाही, चंद्रपूर/बुलढाणा

कार्यासन क्र. वित्त-१, वित्त-६, वित्त-७ ग्राम विकास व जलसंधारण विभाग (२ जादा प्रतिसह)

निवड नस्ती का. क्र. योजना-४, ग्राम विकास व जलसंधारण विभाग

शासन निर्णय क्रमांक - अनुग्रा २०१२/प्र.क्र.६४/योजना-४, दिनांक:-१८ मे, २०१२ चे परिशिष्ट

| ग्रामसेवक प्रशिक्षण केंद्रांचे नांव | पहिल्या हप्त्याचे प्रस्तावित वितरण | | | | |
|-------------------------------------|------------------------------------|------|----------|------|------|
| | (रुपये हजारात) | | | | एकूण |
| | एप्रिल, २०१२ | | मे, २०१२ | | |
| | वेतनेतर | वेतन | वेतनेतर | वेतन | |
| मांजरी फार्म, पुणे | ८३ | ४६७ | ८३ | ४६७ | ११०० |
| कसबाबावडा, कोल्हापूर | ८३ | ४६७ | ८३ | ४६७ | ११०० |
| विभागीय आयुक्त, पुणे | १६६ | ९३४ | १६६ | ९३४ | २२०० |
| जालना | ८३ | ४६६ | ८३ | ४६६ | १०९८ |
| परभणी | ८४ | ४६७ | ८४ | ४६७ | ११०२ |
| विभागीय आयुक्त, औरंगाबाद | १६७ | ९३३ | १६७ | ९३३ | २२०० |
| सिंदेवाही, जिल्हा चंद्रपूर | ८४ | ४६६ | ८४ | ४६६ | ११०० |
| विभागीय आयुक्त, नागपूर | ८४ | ४६६ | ८४ | ४६६ | ११०० |
| बुलढाणा | ८३ | ४६७ | ८३ | ४६७ | ११०० |
| विभागीय आयुक्त, अमरावती | ८३ | ४६७ | ८३ | ४६७ | ११०० |
| एकूण | ५०० | २८०० | ५०० | २८०० | ६६०० |